



'நீட்' விலக்கை வலியுறுத்தி மாபெரும் கையெழுத்து இயக்கம்!



தேனி அருகே வீரபாண்டியில், தேனி வடக்கு மாவட்ட தி.மு.க. மருத்துவர் அணி, மாணவரணி, இளைஞரணி சார்பில் நீட் தேர்வினை ரத்து செய்ய வலியுறுத்தி கைகெழுத்து இயக்க துவக்க நிகழ்ச்சி நேற்று நடந்தது. நிகழ்ச்சிக்கு தேனி வடக்கு மாவட்ட செயலாளர் தங்கதமிழ்செல்வன் தலைமை வகித்தார். பெரியகுளம் தொகுதி எம்.எல்.ஏ சரவணக்குமார், மாணவரணி அமைப்பாள வக்லீஸ்.ஸ்டீபன், இளைஞரணி அமைப்பாளர் ஆதிபகான் முன்னிலை வகித்தனர். மாவட்ட மருத்துவர் அணி அமைப்பாளர் டாக்டர்.பாண்டியராஜன் வரவேற்றார். இதில் திமுக உயர்மட்ட செயல்திட்ட குழு உறுப்பினரும் முன்னாள் அமைச்சருமான பொன்முத்து ராமலிங்கம் கலந்து கொண்டு நீடரத்து செய்ய வேண்டியதன் அவசியம் குறித்து பேசினார். இந்நிகழ்ச்சியில் மாணவரணி மாநில துணை செயலாளர்கள் வி.ஜி. கோகுல், அதலை செந்தில்குமார், மாவட்ட அவைத்தலைவர் பிடி. செல்லப் பாண்டியன், மாவட்ட துணை செயலாளர் ராசிசெந்தில், தலைமை செயற்குழு உறுப்பினர் முருகேசன், ஒன்றிய செயலாளர்கள் தேனி தெற்கு ரத்தினசபாபதி, தேனி வடக்கு சக்கரவர்த்தி, பொதுக்குழு உறுப்பினர் ராஜாரமேஷ், நகர செயலாளர்கள் தேனி நாராயணபாண்டியன், போடி புருசோத்தமன், பெரியகுளம் முகமதுஇலியாஸ், வீரபாண்டி பேரூராட்சி சேர்மன் கீதாசரி, வீரபாண்டி பேரூர் செயலாளர் செல்வராஜ் மற்றும் ஏராளமான மாணவ, மாணவியர் கலந்து கொண்டனர்.



தஞ்சை வடக்கு மாவட்ட தி.மு.க. இளைஞர் அணி, மாணவரணி மற்றும் மருத்துவரணி சார்பில், 'நீட் விலக்கு நம் இலக்கு' 50 நாட்களில் 50 லட்சம் கையெழுத்து இயக்கம் நடைபெற்றது. இதில் மாவட்டச் செயலாளர் சு.கல்யாணசுந்தரம் எம்.பி., செ.இராமலிங்கம் எம்.பி., சாக்கோட்டை க.அன்பழகன் எம்.எல்.ஏ. மருத்துவர் யாழ்நிளி, சுப.தமிழழகன், ராஜா, பிரபு சீனிவாசன், வெங்கடேசன் உள்ளிட்டோர் பங்கேற்றனர்.



நீட் தேர்வை ரத்து செய்ய வேண்டும் என்ற நம்முடைய கல்வி உரிமைக்கான கோரிக்கையை நிறைவேற்ற ஒன்றிய அரசுக்கு அழுத்தம் கொடுக்க கையெழுத்து இயக்கத்தை கழக இளைஞர் அணி செயலாளரும் இளைஞர் நலன், விளையாட்டு மேம்பாட்டுத்துறை அமைச்சருமான உதயநிதி ஸ்டாலின் அவர்கள் காணொலி காட்சி மூலம் துவக்கி வைத்தார். இதையடுத்து வாழப்பாடியில் உள்ள சேலம் கிழக்கு மாவட்ட அலுவலகத்தில் தளபதி மு.க.ஸ்டாலின் அறிவாலயத்தில் மாவட்டக் கழகச் செயலாளர் எஸ்.ஆர்.சிவலிங்கம் கையெழுத்து இயக்கத்தை தொடங்கி வைத்தார். நிகழ்ச்சியில் தலைமைக் கழக செய்தி தொடர்பு குழு துணை செயலாளர் சையத் ஹபீஸ் சித்திக், மாவட்ட துணை செயலாளர்கள் சுரேஷ்குமார், சின்னதுரை, கோமதி, மாவட்ட பொருளாளர் ஸ்ரீராம், மாவட்ட இளைஞரணி அமைப்பாளர் டாக்டர் ஆ.பிரபு, மாவட்ட மாணவரணி அமைப்பாளர் முனைவர் அசீனிவாசன், மாவட்ட அவைத்தலைவர் கருணாநிதி, மாவட்ட நெசவாளர் அணி அமைப்பாளர் ஏ.ஏ. ஆறுமுகம், மாவட்ட சுற்றுச் சூழல் அணி அமைப்பாளர் முனைவர் வரதராஜசேகர், மாவட்ட விளையாட்டு மேம்பாட்டு அணி அமைப்பாளர் ரமேஷ் மற்றும் ஒன்றிய செயலாளர்கள், நகரச் செயலாளர்கள், பேரூர் செயலாளர்கள், சாப்பு அணி நிர்வாகிகள் கழக நிர்வாகிகள் கலந்து கொண்டனர்.



கழக இளைஞர் அணி, மாணவர் அணி, மருத்துவர் அணி சார்பில் 'நீட் விலக்கு, நம் இலக்கு' என்ற மக்கள் இயக்கத்தை கழகத்தலைவர், தமிழ்நாடு முதலமைச்சர் அவர்கள் கழக இளைஞர் அணி செயலாளர் உதயநிதிஸ்டாலின் முன்னிலையில் தொடங்கி வைத்ததையடுத்து மயிலாடுதுறை மாவட்டத்தில் மாணவ, மாணவிகளிடம் மாவட்டக் கழகச் செயலாளரும் பூம்புகார் சட்டமன்ற உறுப்பினருமான நிவேதா எம்.முருகன் தொடங்கி வைத்தார்.

நந்தம்பாக்கம் வர்த்தக மையத்தில் ரூ.308.75 கோடியில் கூடுதல் கண்காட்சி மற்றும் மாநாட்டு அரங்க கட்டுமானப் பணி!

சென்னை, அக்.24- சென்னை நந்தம்பாக்கம் வர்த்தக மையத்தில் ரூ.308.75 கோடி மதிப்பில் கட்டப்பட்டு வரும் கூடுதல் கண்காட்சி மற்றும் மாநாட்டு அரங்க கட்டிட கட்டுமானப் பணிகளை கட்டுமானப் பணிகளைப் பார்வை யிட்டு ஆய்வு செய்த தலைமைச் செயலாளர் அவர்கள், வேலையாட்க ளின் எண்ணிக்கையை அதிகரித்து திட்டப்பணிகளை விரைந்து முடிக்க அலுவலர்களுக்கு அறிவுறுத்தினார்.

நெடுஞ்சாலைத்துறை - மழைநீர் வடிகால்வாய் பணி தமிழ்நாடு அரசின் தலைமைச் செயலர் அவர்கள் நெடுஞ்சாலைத்துறை சார்பில் கிண்டி தொழிற் பேட்டை சிட்கோ சாலையில் ரூ.3.47 கோடி மதிப்பில் 360 மீட்டர் நீளத்திற்கு மேற்கொள்ளப்பட்டு வரும் மழைநீர் வடிகால் பணியினையும், ஈக்காட் தொங்கலில் ரூ.5.50 கோடி மதிப்பில் 556 மீட்டர் நீளத்திற்கு மேற்கொள்ளப்பட்டு வரும் மழைநீர் வடிகால் பணியினையும், அண்ணா சாலை டி.எம்.எஸ். சந்திப்பில் ரூ.2.77 கோடி மதிப்பில் 315 மீட்டர் நீளத்திற்கு

தலைமைச் செயலாளர் ஆய்வு!

கட்டப்பட்டு வரும் 4000 நபர்கள் அமரக்கூடிய மாநாட்டு அரங்கம் மற்றும் 5 பொருட்காட்சி அரங்கங்கள், 1300 வாகனங்கள் நிறுத்தும் வசதி கொண்ட பன்னெடுக்கு வாகன நிறுத்தம் ஆகியவற்றின் கட்டுமானப் பணிகளைப் பார்வையிட்டு ஆய்வு செய்த தலைமைச் செயலாளர் அவர்கள், வேலையாட்க ளின் எண்ணிக்கையை அதிகரித்து திட்டப்பணிகளை விரைந்து முடிக்க அலுவலர்களுக்கு அறிவுறுத்தினார்.

மேற்கொள்ளப்பட்டு வரும் மழைநீர் வடிகால் பணியினை பார்வையிட்டு ஆய்வு மேற்கொண்டு பணிகளை விரைந்து முடித்திட அலுவலர்களுக்கு உத்தரவிட்டார். பெருநகர சென்னை மாநகராட்சி - மழைநீர் வடிகால்வாய் மற்றும் வடிகால் தொடர்பு அமைக்கும் பணி மேம்பாலத்தின் கீழ் அழகுபடுத்தும் பணி. பெருநகர சென்னை மாநகராட்சி சார்பில் காந்தி இர்வின் சாலை சந்திப்பு - சென் ஆன்ரூஸ் சர்ச்சில் சிங்கார சென்னை 2.0 திட்ட நிதி ரூ.1.40 கோடி மதிப்பில் கட்டப்பட்டுள்ள மழைநீர் வடிகால் தொடர்பு அமைக்கும் பணி, யிட்டு ஆய்வு மேற்கொண்டார். பின்னர், காந்தி இர்வின் சாலை சந்திப்பில் மாநில பேரிடர் மேலாண்மை நிதி ரூ.1.90 கோடி மதிப்பில் மேற்கொள்ளப்பட்ட மழைநீர் வடிகால் பணியை பார்வையிட்டு ஆய்வு மேற்கொண்டார். தொடர்ந்து, பாந்தியன் சாலை மேம்பாலத்தின் கீழ் மேற்கொள்ளப்பட்ட அழகுபடுத்தும் பணிகளை பார்வையிட்டு ஆய்வு மேற்கொண்டார். தொடர்ந்து, கனேசபுரம் கரங்கப்பாத்தை யில் மூலதன நிதி ரூ.2.40 கோடி மதிப்பில் பெருநகர சென்னை மாநகராட்சி மற்றும் இரயில்வே

துறையுடன் இணைந்து மேற்கொள்ளப்பட்டு வரும் மழைநீர் வடிகால் பணிகளை பார்வையிட்டு ஆய்வு மேற்கொண்டு பணிகளை விரைவாகவும், தரமாகவும், முடித்திட அலுவலர்களுக்கு உத்தரவிட்டார்.

நீர்வளத்துறை கால்வாய் தூர்வாரும் பணி நீர்வளத்துறை சார்பில் விரைகம்பாக்கம் கால்வாயில் மேற்கொள்ளப்பட்டுள்ள தூர்வாரும் பணியினையும், திரு.வி.க.நகர் மண்டலம், அம்பேத்கர் சாலையில் ஓட்டேரி நல்லா கால்வாயில் மேற்கொள்ளப்பட்டுள்ள தூர்வாரும் பணியினையும் பார்வையிட்டு ஆய்வு மேற்கொண்டார்.

இந்த ஆய்வின் போது பெருநகர சென்னை மாநகராட்சி கூடுதல் தலைமைச் செயலர் / ஆணையாளர் டாக்டர். ஜே ராதாகிருஷ்ணன், நெடுஞ்சாலைத்துறை கூடுதல் தலைமைச் செயலர் பிரதீப் யாதவ், தமிழ்நாடு தொழில் வளர்ச்சி கழக மேலாண்மை இயக்குனர் சந்திப் நந்தாரி, சென்னை குடிநீர் வாரிய மேலாண்மை இயக்குநர் டி.ஜி. வினய், இணை ஆணையர் (பணிகள்) டாக்டர் ஜி.எஸ்.மீரன், வட்டார துணை ஆணையாளர்கள் எம்.பி. அமித் (தெற்கு), பிரவீன் குமார், (மத்தியம்), கட்டாரவி தேஜா, (வடக்கு), மற்றும் வர்த்தக மையம், நீர்வளத்துறை, நெடுஞ்சாலைத்துறை, மாநகராட்சி தலைமைப் பொறியாளர்கள் உள்ளிட்ட தொடர்புடைய துறை அலுவலர்கள் உடனிருந்தனர்.

உலகில் பாதுகாப்பான நகரங்கள் பட்டியலில் சென்னை!

சென்னை, அக்.24: - உலகின் பாதுகாப்பான நகரங்கள் பட்டியலில் சென்னை இடம்பெற்றுள்ளதாக, ஆய்வறிக்கையில் தெரிவிக்கப்பட்டுள்ளது.

இந்தியாவில் குற்றச்சம் பவங்களை தடுக்க போலீசார் பல்வேறு நடவடிக்கை எடுத்தாலும், பல்வேறு நகரங்களில் கொலை, கொள்ளை, வழிப்பறி உள்ளிட்ட குற்றங்களும், பெண்கள் மற்றும் குழந்தைகளுக்கு எதிரான வன்முறைகளும் நாள்தோறும் நடந்துகொண்டே இருக்கின்றன. இந்தியாவின் மற்ற பெருநகரங்களுடன் ஒப்பிடுகையில், தமிழ்நாட்டின் தலைநகரான சென்னை எப்போதும் மிகவும் பாதுகாப்பான நகரத்தான் என்பதில் எவ்வித சந்தேகமும் இல்லை! இந்தியாவில் பெண்கள் வேலை பார்க்க, மிகவும் பாதுகாப்பான நகரங்களின் பட்டியலை, கடந்த ஜனவரி மாதத்தில் தனியார் ஆய்வு நிறுவனம் ஒன்று வெளியிட்டது.

பாதுகாப்பு சூழல், போக்குவரத்து வசதி பணி வாய்ப்புகள், சமத்துவம் உள்ளிட்ட பல்வேறு அம்சங்களை அடிப்படையாக கொண்டு நடத்தப்பட்ட இந்த ஆய்வின் பட்டியலில் முதலிடம் பிடித்த நகரம் சென்னை, அத்துடன், முதல் 11 இடங்களில் கோவை, மதுரை ஆகிய நகரங்களும் இடம்பிடித்து இருந்தது. இந்தியாவில், தற்போது உலகிலேயே மிகவும் பாதுகாப்பான நகரங்கள் பட்டியலிலும் முக்கிய இடத்தைப் பிடித்துள்ளது சென்னை.

இந்தியாவில் பல்வேறு நகரங்களில் பணியாற்றியுள்ள வடமாநிலத் தொழிலாளர்களும், அண்டை மாநிலத்தைச் சேர்ந்த பலரும் சென்னையில் வசித்து வருகின்றனர். அவர்கள் அனைவருமே, இந்தியாவின் மற்ற நகரங்களை விட, சென்னையில் தான் மிகவும் பாதுகாப்பாக உணர்வதாக கூறுவதுண்டு. அதை தேகிய குற்ற ஆவணக் காப்பக அறிக்கை உறுதி செய்துள்ள நிலையில், தற்போது உலகளாவிய சேப்டி இன்டெக்ஸ் என்ற கணக்கிடும் உறுதிப்படுத்தியுள்ளது.

உலகில் மிகவும் பாதுகாப்பான நகரங்கள் குறித்த 2023ம் ஆண்டுகான அறிக்கையை செபியாவை சேர்ந்த NUBEO என்ற ஆய்வு நிறுவனம் வெளியிட்டுள்ளது. உலகம் முழுவதும் 334 நகரங்களை உள்ளடக்கிய இந்த பட்டியலில் முதல் இரண்டு இடங்களில் சென்னை பிடித்திருப்பது, சட்டத்திட்டங்களை கடுமையாக

ஆய்வு அறிக்கையில் தகவல்!

வைத்திருக்கும் ஐக்கிய அரபு அமீரகத்தை சேர்ந்த அபுதாபி மற்றும் அஜ்மான் ஆகிய நகரங்கள் தான். மூன்றாவது இடத்தை கத்தாரின் தோஹா பிடித்துள்ள நிலையில், முதல் 10 இடங்களில் எந்த இந்திய நகரங்களும் இடம் பெறவில்லை. ஆனாலும், 40வது இடத்தை கர்நாடக மாநிலத்தை சேர்ந்த மங்களூருவும், 76வது இடத்தை குஜராத் மாநிலம் வதோதராவும், 82வது இடத்தை அதுமதாபாத் பட்டியலில், 94வது இடத்தையும், நவி மும்பை 105வது இடத்தையும் பிடித்திருந்தாலும், இவை எதுவுமே பெருநகரங்கள் இல்லை.

அதே நேரத்தில், பாதுகாப்பு அளவீட்டில் 60 சதவீதத்தையும், குற்ற அளவீட்டில் 40 சதவீதத்தையும் கொண்டுள்ள சென்னை, 127வது இடத்தை பிடித்துள்ளது. அதன் அடிப்படையில், மிகவும் பாதுகாப்பான இந்தியாவின் பெருநகரம் அதாவது மெட்ரோ நகரம் என்று பார்த்தால், அது சென்னை தான். இதற்கு அடுத்த இடத்தில்தான், இந்தியாவின் பிற மெட்ரோ நகரங்களான மும்பை, கொல்கத்தா, பெங்களூரு, டெல்லி உள்ளிட்டவை இடம்பெற்றுள்ளன.

குற்ற சம்பவங்களில் டெல்லி முதலிடம் இந்தியாவில் குற்றங்கள் அதிகம் நடைபெறும் நகரங்கள் என்ற பட்டியலில்

முதலிடம் பிடித்திருப்பது நாட்டின் தலைநகரான டெல்லி 2வது இடத்தை நொய்டாவும், 3வது இடத்தை குர்கானும் பிடித்துள்ளன. உலக அளவில் குற்றங்கள் அதிகம் நடைபெறும் நகரங்கள் பட்டியலில் முதலிடத்தில் இருப்பது. வெனிசுலா நாட்டின் கராகஸ் நகரம், முதல் 10 இடங்களை பிரேசிலை சேர்ந்த 4 நகரங்களும், தென் ஆப்பிரிக்காவைச் சேர்ந்த 3 பகுதிகளுமே பிடித்துள்ளன. முதல் 100 இடங்களில் 72வது இடத்தை டெல்லியும், 93வது இடத்தை நொய்டாவும் பிடித்து அதிர்ச்சியை ஏற்படுத்தியுள்ள நிலையில், எப்போதும் பதற்றமாக இருக்கும் பாகிஸ்தானின் கராச்சி 96வது இடத்தை பிடித்துள்ளது குறிப்பிடத்தக்கது.

திராவிட இயக்க தீரர்கள் நினைவு நாள்

அ. நடராசன் அக்டோபர் 24 (1987)



இளம்பயதிலேயே கழகத்தில் தன்னை ஈடுபடுத்திக் கொண்டு, பல்வேறு பொறுப்புகளை வகித்தவர்.

கிளைச் செயலாளர், உப்பிலியாபுரம் ஒன்றியச் செயலாளர், பொதுக்குழு உறுப்பினர், தலைமைச் செயற்குழு உறுப்பினர் என கழகத்தில் பல்வேறு பொறுப்புகள் வகித்தவர்.

ஒன்றிய பெருந்தலைவர், தொடக்க வேளாண்மை கூட்டுறவு வங்கி தலைவர் ஆகிய பொறுப்புகள் வகித்தவர்.

கழகம் அறிவித்த அனைத்து போராட்டங்களில் பங்கேற்றவர்.

நெருக்கடி கால மிசாவில் கைது செய்யப்பட்டு சிறை சென்றவர்.

தலைமைக் கழகம் தி.மு.க.